



पंचवटी : के.के. वाघ शिक्षण संस्थेच्या माजी विद्यार्थी मेलाव्याचे फीत कापून उद्घाटन करताना संस्थेचे संस्थापक अध्यक्ष विजय मोरे, बाळासाहेब वाघ आदी.

माजी विद्यार्थ्यांमुळेच वाघ संस्था प्रगतिपथावर

बाळासाहेब वाघ : मेलाव्यास साडेचार हजार विद्यार्थी

सकाळ वृत्तसेवा

पंचवटी, ता. ३ : पन्नास वर्षांपूर्वी निफाड तालुक्यातील भाऊसाहेबनगर व पिंपळस येथे के. के. वाघ माध्यमिक विद्यालय व गीताई कन्या शाळेची उभारणी करण्यात आली. आज या संस्थेत शिक्षण घेतलेल्या तब्बल २२ हजार विद्यार्थ्यांच्या योगदानामुळेच संस्था प्रगतिपथावर आहे, असे प्रतिपादन के. के. वाघ शिक्षण संस्थेचे अध्यक्ष बाळासाहेब वाघ यांनी रविवारी (ता.३) येथे केले.

के. के. वाघ शिक्षण संस्था ५ जानेवारी २०१९ ते ५ जानेवारी २०२० यादरम्यान सुवर्णमहोत्सवी वर्ष साजरे करत आहोत. त्यानिमित्ताने वर्षभर विविध कार्यक्रम सुरु आहेत. या कार्यक्रमातील सर्वांत महत्वाचा कार्यक्रम म्हणजे माजी विद्यार्थी मेलावा के. के. वाघ माध्यमिक विद्यालय, पिंपळस आणि गीताई कन्या विद्यालय, विद्याभवन व कनिष्ठ महाविद्यालय यांचा भाऊसाहेबनगर येथे माजी विद्यार्थी मेलावा होणार आहे, त्या वेळी ते बोलत होते.

मेलाव्यास संस्थेच्या जिल्हाभरातील साडेचार हजारांहून अधिक माजी विद्यार्थ्यांनी सहभाग

नोंदवला. संस्थेचे संस्थापक अध्यक्ष विजय मोरे, संस्थेचे अध्यक्ष बाळासाहेब वाघ, विश्वस्त समीर वाघ, सचिव प्रा. के. एस. बंदी, प्रा. एम. बी. झाडे, मुख्याध्यापक शरद गाडे, सी. पी. कुशारे, मुख्याध्यापिका जे. बी. पानगव्हाणे, अधिष्ठाता एस. एस. ढवळे, शिक्षक, कर्मचारी आणि विद्यार्थी उपस्थित होते. त्यांच्या यांच्या हस्ते पॅगोडा इमारतीतील उपासना हॉलच्या छायाचित्र प्रदर्शनाचे उद्घाटन झाले.

सकाळी नऊ ते सायंकाळी सहादरम्यान झालेल्या मेलाव्याच्या पहिल्या सत्रात विद्यार्थ्यांचे रजिस्ट्रेशन करण्यात आले. त्यानंतर मुख्य कार्यक्रमाला सुरवात झाली. या मुख्य कार्यक्रमावेळी माजी मुख्याध्यापक, शिक्षक, शिक्षकेतर कर्मचारी यांना सन्मानचिन्ह देऊन गौरविण्यात आले. दुपारच्या सत्रात सांस्कृतिक कार्यक्रम, मनोरंजन व मैदानी खेळ झाले. दिवसभर विविध कार्यक्रम झाले. यात सुमारे साडेचार हजारांहून अधिक माजी विद्यार्थी सहभाग झाले होते. स्वाती पवार यांनी सूत्रसंचालन केले. वाय. के. ढगे यांनी आभर मानले. कार्यक्रमाची सांगता पसायदानाने झाली.